

உஉக. அங்கவர் கடங்கடலை
யாட்டிச்சீயுன்னை ரட்சித்
திங்கிறங்கென்றேசி
யிகழ்ச்சிபல செய்தார்கள்.

உஉஉ. என்னவிவன் மற்றோரை
யிரட்சித்தாணிப்போது
தன்னையிரட்சித்தால் யூதர்
தங்களரசாகுமென்றார்.

உஉங் தேவன் மகனாகிற்
சிலுவையினின்றிறங்கு
மேனியுனை நம்பி விசு
வாசிப்போமென்று சொன்னார்.

உஉச. இவ்வாறெலாரு மிகழ்ந்
தினமுறப்பேசி
யொவ்வாதனைக
முதாசனப் பாட்டோதலுற்றார்.

உஉரு. சிலுவை மரத்தடியிற்
றேவமாதாவு
மலைவா யோவானு
மனுமகனைப் பார்த்து நின்றார்.

உஉசு. ஆறுமுதலொன்பதள
வாகவந்த காரமுண்டாய்
வேறுபடச் சூரியனு
மிக்க விருளானதுவே.

உஉஎ. ஆகம் நிறைவேறி
யனைத்து முடிந்ததினற்
றாகமுண்டென்றேசுபரன்
சாற்றினாரப்போது.